

ગુજરાત રાજ્ય માધ્યમિક અને ઉચ્ચત્તર માધ્યમિક શૈક્ષણિક સ્ટાફની ભરતી માટેની  
પસંદગી સમિતિ,  
કમિશનરશ્રી, શાળાઓની કચેરી, બ્લોક નં.૯/૧, ડૉ.જીવરાજ મહેતા ભવન, ગાંધીનગર.

(બિન સરકારી અનુદાનિત માધ્યમિક અને ઉચ્ચત્તર માધ્યમિક શાળાઓમાં શિક્ષણ સહાયક ભરતી  
પ્રક્રિયા-૨૦૧૬ નો પાંચમો રાઉન્ડની પ્રક્રિયા અન્વયે ઉમેદવારો માટેની સુચનાઓ)

ગુજરાત સરકાર શિક્ષણ વિભાગ, સચિવાલય, ગાંધીનગરના તા. ૧૧/૦૨/૨૦૧૧ના જાહેરનામાં ક્રમાંક: જીએચ/એસ.એ/૨/બમશ/૧૧૦૯/૧૯૦૬/ગ તથા તા.૦૩/૦૬/૨૦૧૩ના જાહેરનામાં ક્રમાંક: જીએચ/એસ.એ/૨૫/બમશ/૧૧૦૯/ ૧૯૦૬/ગ તેમજ સરકારશ્રીના સ્થાયી ઠરાવો અને જોગવાઈઓ અન્વયે રાજ્યની બિન સરકારી અનુદાનિત માધ્યમિક અને ઉચ્ચતર માધ્યમિક શાળાઓમાં (ગુજરાતી અને અંગ્રેજી માધ્યમ)માં શિક્ષણ સહાયકની પસંદગી અંગે તા.૧૨/૦૪/૨૦૧૬ ની જાહેરાતથી હાથ ધરેલ ભરતી પ્રક્રિયા ૧ થી ૪ રાઉન્ડ સુધી પૂર્ણ થયેલ છે. ૧ થી ૪ રાઉન્ડ બાદ ખાલી રહેતી જગ્યાઓ પૈકી હાલની સ્થિતિએ જિલ્લા કક્ષાએથી ઉપલબ્ધ ખાલી જગ્યાઓ પર નામ. હાઈકોર્ટમાં દાખલ થયેલ S.C.A. NO. 12418/2018 ના તા.૧૯/૦૮/૨૦૧૯ ના ચુકાદા અન્વયે સદર ભરતી પ્રક્રિયાનો પાંચમો (૦૫) રાઉન્ડ ની ભરતી પ્રક્રિયા હાથ ધરવાની થાય છે. જેની નીચે મુજબની સૂચનાઓ ધ્યાને લેવાની રહેશે.

**સૂચનાઓ :-**

- બિન સરકારી અનુદાનિત માધ્યમિક અને ઉચ્ચત્તર માધ્યમિક શાળાઓમાં શિક્ષણ સહાયક ભરતી પ્રક્રિયા-૨૦૧૬ નો પાંચમો રાઉન્ડમાં સમાવિષ્ટ વિષયવાર, કેટેગરીવાર ખાલી જગ્યાઓના પ્રમાણમાં ઉપલબ્ધ ચાર(૦૪) ગણા ઉમેદવારોની યાદી વેબસાઇટ-<http://gserb.orggujarat.com> પર મુકેલ છે.
- યાદીમાં સમાવિષ્ટ ઉમેદવારો આ વેબસાઇટ પર ડોક્યુમેન્ટ વેરિફિકેશન માટેના કોલ લેટર text માં નીચે પોતાના સંબંધિત વિભાગ માધ્યમિક/ઉચ્ચત્તર માધ્યમિક પર ક્લિક કરી ડાઉનલોડ કરી પ્રિન્ટ મેળવી શકશે.
- ઉમેદવારના ડોક્યુમેન્ટ વેરિફિકેશન માટેના કોલ લેટરમાં દર્શાવેલ સુચનાઓનો યોગ્ય રીતે અભ્યાસ કરી તદાનુસાર તમામ અસલ લાયકાતી પ્રમાણપત્રો /ગુણપત્રો તથા તેની એક સ્વ-પ્રમાણિત નકલ સાથે કોલ લેટરમાં દર્શાવેલ તારીખ, સમય અને સ્થળે ઉમેદવારે પોતાના સ્વખર્ચે અચુક ઉપસ્થિત રહેવાનું રહેશે.
- જે ઉમેદવાર કોલ લેટરમાં સુચવ્યા મુજબના ડોક્યુમેન્ટ સાથે, સૂચવેલ તારીખે/સમયે અને સ્થળે ઉપસ્થિત નહિં રહે તો ભરતી પ્રક્રિયાના પાંચમો રાઉન્ડ અન્વયે પોતાનો હક્ક જતો કરવા માંગે છે તેમ માની તેનું નામ મેરીટ યાદીમાંથી બાકાત કરવામાં આવશે. જેની ખાસ નોંધ લેવી.
- કોવિડ-૧૯ ની મહામારીને કારણે સર્જાયેલ અસામાન્ય સંજોગોમાં જો કોઈ ઉમેદવાર કોવિડ પોઝીટીવ હોય અથવા ક્વોરન્ટાઈન થયેલ હોય તો તે અંગે ઘટિત કારણ દર્શાવતો ઓથોરીટી

લેટર આપી, પોતાના સ્થાને અન્ય વ્યક્તિને કોલ લેટરમાં દર્શાવેલ સૂચનાઓને ધ્યાને લઈ તમામ અસલ લાયકાતી પ્રમાણપત્રો /ગુણપત્રો/અન્ય આનુસાંગિક આધારો તથા તેની સ્વ પ્રમાણિત નકલ સાથે કોલ લેટરમાં દર્શાવેલ તારીખ, સમય અને સ્થળે ઉપસ્થિત રાખી શકાશે.(ફક્ત સૂચવેલ અસામાન્ય સંજોગોમાં જ)

- ડોક્યુમેન્ટ વેરિફિકેશન માટે સૂચવેલ તારીખ, સમય અને સ્થળે ફક્ત ઉમેદવાર/ કોવિડ-૧૯ ની અસામાન્ય પરિસ્થિતિમાં ઉમેદવાર ના ઓથોરાઈઝડ એક (૧) વ્યક્તિએ જ ઉપસ્થિત થવાનું રહેશે. અન્ય કોઈ વાલી/સગાઓને સ્થળ પર પ્રવેશ અપાશે નહિં. જેની ખાસ નોંધ લેવી.
- કોવિડ-૧૯ મહામારી અન્વયે સોશિયલ ડિસ્ટન્સિંગ જાળવવાના હેતુથી સરકારશ્રી દ્વારા અપાયેલ ગાઈડલાઈનનું ચુસ્તપણે પાલન કરવાનું રહેશે.
- ડોક્યુમેન્ટ વેરિફિકેશન પ્રક્રિયામાં ભાગ લેવાથી ઉમેદવારોનો પાંચમા રાઉન્ડની ભરતી પ્રક્રિયા અંગે કોઈપણ પ્રકારનો હક્ક પ્રસ્થાપિત થતો નથી જેની નોંધ લેવી.
- પાંચમા રાઉન્ડ સંબંધીત આગામી તમામ સુચનાઓ (PROVISIONAL MERIT LIST(PML-2),વાંઘા અરજી, ફાઈનલ મેરીટ વેગેરે) વેબસાઈટ પર મુકવામાં આવશે, જેથી ઉમેદવારોએ નિયમિત વેબસાઈટ ચકાસતાં રહેવું. વખતો-વખત વેબસાઈટ પર મુકવામાં આવતી સુચનાઓથી અવગત ન રહેનાર ઉમેદવાર નો ભરતી પ્રક્રિયામાં કોઈ પણ તબક્કે સામેલ થવા અંગે કોઈ પણ પ્રશ્ન ઉપસ્થિત થશે તો આ અંગે ઉમેદવારની અંગત જવાબદારી રહેશે.
- વેબસાઈટ પર મુકેલ ઉમેદવારોની યાદીમાં દર્શાવેલ ઉમેદવારોના મેરીટ જેટલુ કે તેનાથી વધારે મેરીટ ધરાવતા ઉમેદવારોએ અગાઉ ૧ થી ૪ રાઉન્ડ દરમ્યાન જે તે રાઉન્ડ સમયે પોતાની ઓનલાઇન જિલ્લા પસંદગી આપેલ હોય અને તેઓની ઓનલાઇન જિલ્લા ફાઇનલ થયેલ હોય, પરંતુ તેઓના મેરીટ ફેરફારને કારણે આજ દિન સુધી શાળા ફાઇનલ થઈ શકેલ ન હોય તેમ છતાં તેઓનું નામ અત્રેથી પ્રસિધ્ધ કરેલ યાદીમાં ન હોય તેવા ઉમેદવારોએ તા.૨૧/૦૯/૨૦૨૦ ના સવારે ૧૦.૩૦ કલાકથી તા.૨૫/૦૯/૨૦૨૦ ના સાંજે ૧૮:૧૦ કલાક સુધીમાં માધ્યમિક શાખા, કમિશનર શાળાઓની કચેરી, બ્લોક-૯/૧ ડૉ.જીવરાજ મહેતા ભવન ખાતે તમામ માન્ય આધાર પુરાવાઓ સહિત રૂબરૂમાં અરજી આપવાની રહેશે. પોસ્ટ, કુરિયર કે અન્ય કોઈપણ માધ્યમથી મોકલેલ અરજી વિચારણામાં લેવામાં આવશે નહીં. સદર રજુઆત પરત્વે નિયમોનુસાર કાર્યવાહી હાથ ધરવામાં આવશે. સદર સમય મર્યાદા બાદમાં કરવામાં આવેલ કોઈ પણ રજુઆતને ધ્યાને લેવામાં આવશે નહીં.
- ડોક્યુમેન્ટ વેરિફિકેશન બાદ PROVISIONAL MERIT LIST(PML-2) પ્રસિધ્ધ કરવામાં આવશે, ત્યારબાદ આ યાદી સંબંધે ઉમેદવારો પાસેથી યોગ્ય પ્રક્રિયા નિશ્ચિત કરી વાંઘા અરજીઓ મંગાવવામાં આવશે.
- વાંઘા અરજીઓ મેળવ્યા બાદ ઉપલબ્ધ જગ્યાઓ મુજબ વિષયવાર/ કેટેગરીવાર ફાઈનલ યાદી વેબસાઈટ પર પ્રસિધ્ધ કરવામાં આવશે.
- જે ઉમેદવાર હાલ રાજ્યની સરકારી/બિનસરકારી બિન સરકારી અનુદાનિત માધ્યમિક અને ઉચ્ચતર માધ્યમિક શાળાઓમાં અગાઉ નિમણુક પામી ફરજ બજાવતા હોય અને જે વિભાગ(માધ્યમિક/ઉચ્ચતર)માં ફરજ બજાવતા હોય અને તે જ વિભાગમાં સદર ભરતી પ્રક્રિયાના પાંચમા રાઉન્ડમાં પસંદગી મેળવવા ઇચ્છતા હોય તેવા ઉમેદવારોએ શિક્ષણ વિભાગના ઠરાવ

ક્રમાંક: પીઆરઈ-૧૧૨૦૧૭/સીંગલફાઈલ-૬/ક, તા.૨૨/૦૩/૧૭ મુજબ નિમણૂક અધિકારીનું (જેમ કે, બિનસરકારી અનુદાનિત શાળાઓ માટે શાળામંડળનું અને સરકારી શાળાઓ માટે સંબંધિત જિલ્લા શિક્ષણાધિકારીશ્રીનું) અદ્યતન સ્થિતિનું એન.ઓ.સી. મેળવી ડોક્યુમેન્ટ વેરિફિકેશન સમયે રજુ કરવાનું રહેશે અને આ ઉમેદવારો પૈકી ૦૩ વર્ષથી ઓછી નોકરીવાળા ઉમેદવારે જીલ્લા/શાળા માં હાજર થતા પૂર્વે જિલ્લા શિક્ષણાધિકારીશ્રી સમક્ષ રાજીનામું મંજૂર કર્યાનો હુકમ તથા બોન્ડની રકમ ભર્યાની ચલણની નકલ રજુ કરશે તે જ ઉમેદવાર નિમણૂકને પાત્ર ઠરશે. એનઓસી મેળવ્યા સિવાય અરજી કર્યાની બાબત સમિતિના ધ્યાન પર આવશે તો અરજી/જીલ્લા પસંદગી/શાળા પસંદગી/નિમણૂક રદ થવાને પાત્ર ઠરશે.

- પ્રસ્તુત જાહેરાત અન્વયે પાંચમા રાઉન્ડમાં સમાવિષ્ટ કરેલ અંદાજીત ખાલી જગ્યાઓ ફેરફારને આધીન છે. વર્ગ ઘટાડા તથા અન્ય વહીવટી/ આકસ્મિક કારણોસર જગ્યા રદ થતા, તેવી ખાલી જગ્યાઓ પર ઉમેદવારનો કોઈ હક દાવો રહેશે નહીં. પસંદગી સમયે ઉપલબ્ધ ખરેખર ખાલી જગ્યા પર જ પસંદગી પામેલ ઉમેદવારને મેળવેલ મેરીટ ક્રમ અનુસાર પસંદગીની તક ઉપલબ્ધ થશે, જેની નોંધ લેવી.
- સદર જાહેરાત અન્વયે પાંચમા રાઉન્ડમાં સમાવિષ્ટ કરેલ જગ્યા પૈકી કોઈપણ જગ્યા રદ કરવા અંગેનો ગુજરાત રાજ્ય માધ્યમિક અને ઉચ્ચતર માધ્યમિક શૈક્ષણિક સ્ટાફની ભરતી સમિતિનો નિર્ણય આખરી રહેશે.
- આ ભરતી નામદાર સુપ્રિમ કોર્ટમાં દાખલ કરવામાં એસ.એલ.પી.૧૪૧૨૪-૧૪૧૨૫/૨૦૧૨ તથા અન્ય પડતર કોર્ટ દાવાઓના આખરી ચુકાદાને આધીન રહેશે.
- આ જાહેરાતમાં દર્શાવેલ જગ્યાઓ પરની ઉમેદવારોની નિમણૂક તા.૧૨/૦૪/૧૬ ની જાહેરાત અન્વયે જે તે જગ્યાઓ માટે ઉમેદવારોએ નિમણૂક બાબતે નામદાર હાઈકોર્ટ માં દાખલ કરેલ કેસોના આખરી ચુકાદાને આધીન રહેશે.

ડોક્યુમેન્ટ વેરિફિકેશન સમયે રજુ કરવાના લાયકાતી ગુણપત્રકો/પ્રમાણપત્રકો તથા અન્ય દસ્તાવેજો આધારા પુરાવા સંબંધિત સુચનાઓ:-

- ❖ ડોક્યુમેન્ટ વેરિફિકેશન સમયે રજુ કરવાના લાયકાતી ગુણપત્રકો/પ્રમાણપત્રકો તથા અન્ય દસ્તાવેજોની યાદી(દરેક ઉમેદવારે પોતાને લાગુ પડતી વિગતો મુજબ જરૂરી આધારો રજુ કરવાના રહેશે.)
- 1) શાળા છોડ્યાનું પ્રમાણપત્ર
- 2) જાતિ અંગેનું પ્રમાણપત્ર (જો લાગુ પડતું હોય તો)
- 3) નોન-ક્રિમેલીયર સર્ટી (SEBC) (જો લાગુ પડતું હોય તો)
- 4) શારીરિક અશક્તતા અંગેનું પ્રમાણપત્ર(જો લાગુ પડતું હોય તો)
- 5) માજી સૈનિકનું પ્રમાણપત્ર (જો લાગુ પડતું હોય તો)
- 6) TAT માર્કશીટ
- 7) શૈક્ષણિક સ્નાતકની માર્કશીટ તથા ડીગ્રી પ્રમાણપત્ર

- 8) શૈક્ષણિક સ્નાતકનું ટ્રાયલ સર્ટી
- 9) શૈક્ષણિક અનુસ્નાતકની માર્કશીટ તથા ડીગ્રી પ્રમાણપત્ર (જો લાગુ પડતુ હોય તો)
- 10) શૈક્ષણિક અનુસ્નાતકનું ટ્રાયલ સર્ટીફિકેટ(જો લાગુ પડતુ હોય તો)
- 11) વ્યાવસાયિક સ્નાતકની માર્કશીટ તથા ડીગ્રી પ્રમાણપત્ર
- 12) વ્યાવસાયિક સ્નાતકનું ટ્રાયલ સર્ટી
- 13) વ્યાવસાયિક અનુસ્નાતકની માર્કશીટ તથા ડીગ્રી પ્રમાણપત્ર(જો લાગુ પડતુ હોય તો)
- 14) વ્યાવસાયિક અનુસ્નાતક-સ્નાતકનું ટ્રાયલ સર્ટી (જો લાગુ પડતુ હોય તો)
- 15) N.C.T.E./RCI ની માન્યતાનું પ્રમાણપત્ર (વ્યાવસાયિક સ્નાતક અને અનુસ્નાતકની લાયકાત માટે)
- 16) કમ્પ્યુટરની બેઝિક લાયકાત અન્વયે શિક્ષણ વિભાગના તા. ૧૩/૦૮/૦૮ અને તા.૧૮/૦૩/૧૬ ના ઠરાવ મુજબના લાગુ પડતા આધારો

- ડોક્યુમેન્ટ વેરિફિકેશન કોલ લેટરનો યોગ્ય અભ્યાસ કરી તેમાં દર્શાવ્યા મુજબના તમામ આનુસંગિક લાયકાતી ગુણપત્રકો/પ્રમાણપત્રકો તથા અન્ય દસ્તાવેજો આધારા પુરાવાઓની અસલ તેમજ એક(૦૧) સ્વ-પ્રમાણિત નકલ અચુક ડોક્યુમેન્ટ વેરિફિકેશન સ્થળે રૂબરૂમાં રજુ કરવાના રહેશે.
- શિક્ષણ વિભાગના તા.૧૧/૦૨/૨૦૧૧ના જાહેરનામાં ક્રમાંક: જીએચ/એસ.એ/૨/બમશ/૧૧૦૯/૧૯૦૬/ગ તથા ગુજરાત મુલ્કી સેવા વર્ગીકરણ અને ભરતી (સામાન્ય) નિયમ-૧૯૬૭માં ઠરાવ્યા પ્રમાણે, કોમ્પ્યુટરના ઉપયોગની પાયાની જાણકારી હોવી જોઈશે. તેમજ આ અંગે સામાન્ય વહીવટ વિભાગના તા.૧૩/૦૮/૨૦૦૮ના ઠરાવ ક્રમાંક: સીઆરઆર/૧૦/૨૦૦૪૭/૧૨૦૩૨૦/ગ.પ તથા તા. ૧૮/૦૩/૨૦૧૬ના ઠરાવથી નિયત થયેલ જોગવાઈઓ મુજબ રહેશે.
- વર્ષ-૨૦૧૬ માં ઓનલાઈન ઉમેદવારી નોંધાવતી વખતે રજુ કરેલ તત્કાલિન (તે સમયનું) સક્ષમ અધિકારીનું કેટેગરી (જાતિ) નું પ્રમાણપત્ર જ ઉમેદવારે રૂબરૂ ડોક્યુમેન્ટ વેરિફિકેશન દરમ્યાન રજુ કરવાનું રહેશે. અન્ય કોઈ પ્રમાણપત્ર ગ્રાહ્ય રાખવામાં આવશે નહીં.
- વર્ષ-૨૦૧૬ માં ઓનલાઈન ઉમેદવારી નોંધાવતી વખતે રજુ કરેલ સામાજિક અને શૈક્ષણિક પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું તત્કાલિન (તે સમયનું) સક્ષમ અધિકારીનું પ્રમાણપત્ર રજુ કરવાનું રહેશે તથા સામાજિક અને શૈક્ષણિક પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારીતા વિભાગના તા.૦૬/૦૨/૧૯૯૬ના ઠરાવથી નિયત થયેલ પરિશિષ્ટ-ક ના નમુનામાં પ્રમાણપત્ર (ગુજરાતીમાં) રજુ કરવાનું રહેશે. જેઓએ અંગ્રેજીમાં ANNEXURE-A અંગ્રેજીમાં રજુ કરેલ હશે તો તે ગ્રાહ્ય રાખવામાં આવશે નહીં.
- અરજીપત્રકમાં દર્શાવેલ લાયકાત અંગેના ગુણપત્રકો/પ્રમાણપત્રો/અનામત કેટેગરી અંગે ના લાભ અંગે સક્ષમ સત્તાધિકારીના પ્રમાણપત્ર ચકાસણીના દરેક તબક્કે રજુ કરવાના રહેશે.
- ઉમેદવાર એક કરતા વધુ પ્રયત્ને સ્નાતક/અનુસ્નાતક તેમજ વ્યાવસાયિક લાયકાત મેળવેલ હોય, તેવા કિસ્સાઓમાં સ્થાયી ઠરાવો/પરીપત્રોની જોગવાઈઓ મુજબ નિયમોનુસાર મેરીટની ગણતરી કરવામાં આવશે.

- યુ.જી.સી માન્ય યુનિવર્સિટી દ્વારા મેળવેલ ડીગ્રી જ ગ્રાહ્ય રાખવામાં આવશે. તેમજ નીચે મુજબની State Open universities સિવાયની રાજ્ય બહારની યુનિવર્સિટીમાંથી open and distance learning દ્વારા મેળવેલ ડીગ્રી માન્ય રહેશે નહીં. ઈન્દીરા ગાંધી નેશનલ ઓપન યુનિવર્સિટીની લાયકાત માન્ય રાખવાની રહેશે.

1. DR. B.R. AMBEDKAR OPEN UNIVERSITY (BRAOU), HYDERABAD, A.P.
2. VARDHMAN MAHAVEER OPEN UNIVERSITY (VMOU), KOTA, RAJASTHAN
3. NALANDA OPEN UNIVERSITY (NOU). PATNA, BIHAR
4. YASHWANTRAO CHAVAN MAHARASHTRA OPEN UNIVERSITY (YCMOU), NASHIK, MAHARASHTRA
5. MADHYA PRADESH BHOJ OPEN UNIVERSITY (MPBOU), BHOPAL, M.P.
6. DR. BABASAHEB AMBEDKAR OPEN UNIVERSITY (BAOU), AHMEDABAD, GUJARAT
7. KARNATAKA STATE OPEN UNIVERSITY (KSOU), MYSORE, KARNATAKA
8. NETAJI SUBHAS OPEN UNIVERSITY (NSOU), KOLKATA, W.B.
9. U.P. RAJARSHI TANDON OPEN UNIVERSITY (UPRTOU), ALLAHABAD, U.P.
10. TAMIL NADU OPEN UNIVERSITY (TNOU), CHENNAI, TAMIL NADU
11. PT. SUNDERLAL SHARMA OPEN UNIVERSITY (PSSOU), BILASPUR, CHHATTISGARH
12. UTTARANCHAL OPEN UNIVERSITY, HALDWANI, (NAINITAL), UTTARANCHAL
13. K. K. Handique State University, Guwahati, Assam

- રાજ્ય બહારની યુનિવર્સિટીમાંથીનિયમિત અભ્યાસથી મેળવેલ લાયકાતઅન્વયે નીચે મુજબના આધારો ઝીણવટ પૂર્વક ચકાસવાના રહેશે. તમામ આધારોની પુષ્ટિ થયાં બાદ જ અરજી સ્વીકારવાની રહેશે.

- (1) અન્ય રાજ્યમાં સ્નાતક થયા હોય તો ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડનુંસ્થળાંતરપ્રમાણપત્ર (માઈગ્રેશનસર્ટી) ઝેરોક્ષનકલઅથવાતેનીડુપ્લીકેટનકલ.
- (2) અન્ય રાજ્યમાં અનુસ્નાતક થયા હોય તો સ્નાતકનો છેલ્લો અભ્યાસ જે યુનિવર્સિટીમાંથી કરેલ હોય તેનું સ્થળાંતર પ્રમાણપત્રની ઝેરોક્ષ નકલ અથવા તેની ડુપ્લીકેટ નકલ.
- (3) અન્ય રાજ્યની કોલેજ અથવા યુનિવર્સિટીનું બોનાફાઈડ પ્રમાણપત્ર.
- (4) અભ્યાસ દરમિયાન જ્યાં રહેઠાણ હોય તેનો પુરાવો, હોસ્ટેલમાં રહેઠાણ હોય તો હોસ્ટેલ ફી ભર્યાની પાવતી.
- (5) પરીક્ષા જે સ્થળે આપેલ હોય તે સ્થળની હોલ ટીકીટ.
- (6) અભ્યાસ કરેલ કોલેજ યુનિવર્સિટી પાસેથી મેળવેલ જોડાણની નકલ અથવા માન્યતાની નકલ.
- (7) માન. યુનિવર્સિટીમાંથી સ્નાતક/અનુસ્નાતકની લાયકાત રેગ્યુલર અભ્યાસક્રમ (નિયમીત અભ્યાસક્રમ)થી મેળવેલ છે. તે અંગે યુનિવર્સિટી રજીસ્ટરનું પ્રમાણપત્ર.
- (8) ઉપરોક્ત પુરાવા સિવાયનો અન્ય કોઈ પુરાવો હોય તો તે

- ગુજરાત રાજ્યમાંથી મેળવેલ S.N.D.T. યુનિવર્સિટીની લાયકાત શિક્ષણ વિભાગના તા.૨૬/૧૧/૧૯ ના ઠરાવની નીચે મુજબની જોગવાઈઓને ધ્યાને લઈ માન્ય ગણવામાં આવશે.

“શિક્ષણ વિભાગના તા.૦૧/૦૯/૨૦૧૨ના ઠરાવ બાદ ગુજરાત રાજ્યના કાર્યક્ષેત્રમાં સમાવિષ્ટ હોય તેવી તમામ સંસ્થાઓ જે તેના કાર્યક્ષેત્ર હેઠળની ગુજરાતની સરકારી યુનિવર્સિટીઓમાં જોડાણ મેળવી લીધેલ હોય તેવી સંસ્થાઓના રાજ્ય સરકારની યુનિવર્સિટીઓ સાથેના જોડાણ મેળવવાના સમયગાળા પહેલાની S.N.D.T. વિમેન્સ યુનિવર્સિટી, મુંબઈ સંલગ્ન ડિગ્રીને માન્ય ગણવાનું આથી ઠરાવવામાં આવે છે.

- જે ઉમેદવાર રાજ્ય બહારની યુનિવર્સિટીમાંથી નિયમિત અભ્યાસક્રમ દ્વારા મેળવેલ લાયકાતના પ્રમાણપત્ર ધરાવતા હશે તેઓને નિમણુંક આપતા પહેલા અસલ પ્રમાણપત્રોની ખરાઈ જિલ્લા

શિક્ષણાધિકારીશ્રીએ નિયમોનુસાર કર્યા પછી જ નિમણૂક માટે પાત્ર ઠરશે. જો લાયકાતના પ્રમાણપત્ર બનાવટી હશે તો નિયમોનુસાર શિક્ષાને પાત્ર ઠરશે.

- કોઈ ઉમેદવાર બનાવટી દસ્તાવેજો રજુ કરશે કે દસ્તાવેજો સાથે ચેડાં કરીને રજુ કરવામાં આવશે તો તેમની સામે નિયમોનુસાર કાયદાકીય કાર્યવાહી કરવામાં આવશે અને જરૂર જણાયે ફોજદારી ગુનો પણ દાખલ કરવામાં આવશે.
- જો ઉમેદવારે આપેલ માહિતી ખોટી, અધૂરી કે ભૂલભરેલી હશે તેના કારણે ઉમેદવારની પસંદગી ન થાય અથવા ખોટા/બનાવટી દસ્તાવેજોના આધારે ફાળવણી/નિમણૂક મેળવશે તો તેની ઉમેદવારી રદ થશે અને તેની સંપૂર્ણ જવાબદારી ઉમેદવારની રહેશે. વધુમાં જરૂર જણાયેથી આવા ઉમેદવારને ભવિષ્યમાં પાંચ વર્ષ માટે ઉમેદવારી માટે ગેરલાયક ઠેરવવા સુધીની કાર્યવાહી પણ કરવામાં આવશે. જેની ઉમેદવારો ખાસ નોંધ લેવી.

તા.૨૧/૦૯/૨૦૨૦.

સભ્ય સચિવ

ગુજરાત રાજ્ય માધ્યમિક અને ઉચ્ચતર માધ્યમિક  
શૈક્ષણિક સ્ટાફની ભરતી માટેની પસંદગી સમિતિ અને  
સંયુક્ત શિક્ષણ નિયામક ગુ.રા,ગાંધીનગર